

महाराष्ट्र शासन

सामान्य प्रशासन विभाग

शासन परिपत्रक क्रमांक: सीडीआर-१००९/प्र.क्र.५६/०९/११,

मंत्रालय, मुंबई - ४०० ०३२

दिनांक :- २१ सप्टेंबर, २०१०

वाचा : सामान्य प्रशासन विभाग, परिपत्रक क्रमांक: सीडीआर-१०९१/ प्र.क्र.६७/९१/अकरा,
दि.२८ जुलै, १९९२

परिपत्रक :-

शिस्तभंगविषयक प्राधिकाऱ्याने शिक्षेचे अंतिम आदेश काढण्यापूर्वी अपचारी अधिकारी/ कर्मचारी यांना चौकशी अहवालाची प्रत देण्यात यावी अशी सूचना संदर्भाधीन परिपत्रकान्वये देण्यात आली होती. आता त्याअनुषंगाने महाराष्ट्र नागरी सेवा (शिस्त व अपील) नियम, १९७९ च्या नियम ९ मध्ये, सामान्य प्रशासन विभाग क्र: सीडीआर-१००९/प्र.क्र.५६/०९/११, दिनांक १० जून, २०१० च्या अधिसूचनेन्वये सुधारणा करण्यात आली आहे. तरी सर्व शिस्तभंगविषयक प्राधिकारी यांनी अशा सर्व प्रकरणांमध्ये न चुकता त्यामधील कार्यपद्धतीचे पालन करावे.

२. पुढे असेही नमूद करण्यात येत आहे की, ज्या विभागीय चौकशीच्या प्रकरणामध्ये चौकशी प्राधिकरणाने दोषारोप सिद्ध होत नाही असा निष्कर्ष काढला असेल व त्या निष्कर्षाशी शिस्तभंगविषयक प्राधिकारी असहमत असेल, तर त्यासंदर्भातील असहमतीची कारणे संबंधित अपचारी अधिकारी/ कर्मचारी यांना चौकशी अहवालाच्या प्रतीसोबत कळविण्यात यावीत, जेणेकरून संबंधित अपचारी/ कर्मचारी यास त्यासंदर्भात निवेदन करणे शक्य होईल. सबब, या कार्यपद्धतीनुसार चौकशी अहवाल पाठविण्यापूर्वी शिस्तभंगविषयक प्राधिकरणाने चौकशी अहवाल प्राप्त झाल्यावर त्याची प्रथम तपासणी करून त्यासंदर्भातील आपले तात्पुरते निष्कर्ष नोंदविणे आवश्यक राहील.

३. वरील सूचना हे परिपत्रक निर्गमित केल्याच्या दिनांकापासून परिणामकारक ठरतील व शिस्तभंगविषयक प्राधिकाऱ्याने अद्यापि अंतिम निर्णय घेतलेला नाही, अशा प्रकरणांमध्ये त्या लागू होतील. जुन्या प्रकरणांचा पुनर्विचार करण्याची आवश्यकता नाही.

४. हे परिपत्रक महाराष्ट्र शासनाच्या www.maharashtra.gov.in या वेबसाईटवर उपलब्ध करून देण्यात आले असून त्याचा संगणक संकेतांक २०१००९२३२०१४१९००१ असा आहे.

महाराष्ट्राचे राज्यपाल यांच्या आदेशानुसार व नावाने,



(चा. के. परांजपे)

अवर सचिव, महाराष्ट्र शासन

प्रति,

राज्यपाल यांचे सचिव,
मुख्यमंत्री यांचे सचिव,
उप मुख्यमंत्री यांचे सचिव,
मुख्य सचिव,
सर्व अपर मुख्य सचिव/ प्रधान सचिव/ सचिव,
सर्व मंत्री/ राज्यमंत्री यांचे खाजगी सचिव/ स्वीय सहायक,
* प्रबंधक, मूळ न्याय शाखा, उच्च न्यायालय, मुंबई,
* प्रबंधक, अपील शाखा, उच्च न्यायालय, मुंबई,
* प्रबंधक, लोकआयुक्त व उपलोक आयुक्त यांचे कार्यालय, मुंबई,
* सचिव, महाराष्ट्र विधान मंडळ, सचिवालय, मुंबई,
* सचिव, महाराष्ट्र लोकसेवा आयोग, मुंबई,
* सामान्य प्रशासन विभागातील सर्व कार्यासने,
सर्व मंत्रालयीन विभाग,
निबड नस्ती
*पत्राने